

સંસ્કૃત સંસ્થાન ધર્મશાસ્ત્ર.

# गूजरात विद्यापीठ ग्रंथालय

[ गुजराती कॅपीराइट विभाग ]

अनुक्रमांक २३८०

वर्गीक

पुस्तकनुं नाम गुजराती संस्कृत

वर्ग २।२

विषय M ३५: ८४३: ८४३: ८४३ -

A

# SHORT HISTORY OF GUJARAT

BY

THE LATE.

**R. S. MAHIPATRAM RUPRAM NILKANTH,  
C. I. E.**

Gujarati Translator, Educational Department.

ગુજરાતનો સંક્ષિપ્ત ઇતિહાસ.

આવૃત્તિ ચોત્રીસમી.

*Registered for Copy right under the Govern-  
ment of India's Act XXV of 1867,*



All rights returned to the sons of the compiler  
by the Director of Public Instruction.



1908



( all rights reserved )

---

**Price Nine Pies.**

ગુજરાત વિદ્યાપીઠ ગ્રંથાલય  
૪૮૧ ૩૩૩૮  
ગુજરાતી કૌપીરાઈટ-સંગ્રહ

૨૩૮૦

\*\*\*\*\*  
**AHMEDABAD**

**Printed at the "Vijaya Pravartaka" Press.**  
\*\*\*\*\*

## પ્રસ્તાવના.

ગૂજરાત દેશનો આ સંક્ષિપ્ત ઇતિહાસ નિશાળોમાં ભણનારાં બાળક છોકરાંને માટે લખ્યો છે. આ દેશના મિત્ર એ. કે. કાર્મસ સાહેબે પાટણ વગેરેના ગુપ્ત પુસ્તકના ભંડારોમાંથી ગૂજરાતનો ઇતિહાસ શોધી કાઢી, તથા ભાટ ચારણોની કલાણીઓ અને ચોપડાપરથી રાસમાળા નામે ગુર્જર દેશનો મનોરંજક ઇતિહાસ રચ્યો. એમના પછી આપણા કેળવણીખાતાના વિદ્વાન ઇન્સ્પેક્ટર ડાક્ટર જી. ખુલર સાહેબે એ વિષે વધારે ખોળ કરી. જૂના રાજ ભૂમદાન કરતા, તેની સનદો ત્રાંખાનાં પત્રાં ઉપર કોરાવી આપતા. વલ્લભીપુરના રાજનાં તથા અણહિલપુરના ચૈાલુક્ય રાજનાં આ પ્રકારનાં કેટલાંક તામ્રપત્રો એમને તથા બીજાઓને જાણ્યાં છે. વળી દહેરાં વગેરેમાં પાપાણુમાં લેખ દોર્યા છે તે વાંચ્યા, તેઓનો ઉતારો તથા ઇંગ્રેજીમાં ભાષાન્તર છપાવી એ સાહેબે પસિદ્ધ કર્યો છે, તથા સાર કાઢ્યા છે, એનો આધાર મેં આ ચોપડીમાં લીધો છે કાર્મસ સાહેબની રાસમાળા તથા ખુલર સાહેબનાં પ્રગટ કરેલાં તામ્રપત્રોનાં પુસ્તકો ઉપરથી આ ચોપડીમાં રજૂપૂત સમયનો ઇતિહાસ ટૂંકમાં લખ્યો છે. અસલ ખરડામાં પણ મહેરબાન ખુલર સાહેબે કેટલોક સુધારો પોતાને હાથે કર્યો હતો તે મેં સ્વીકાર્યો છે. મેજર જે. ડબ્લ્યુ. વાટસન સાહેબે ગૂજરાતના મુસલમાની સમયનો ઇતિહાસ રચ્યો છે, તેને આધારે મુસલમાની ખાદશાહનાં વરસ વગેરે લખ્યાં છે.

અંતર્યામી.

## આ ઇતિહાસ શીખવવાની રીત.



હરકોઈ દેશનો ઇતિહાસ શીખવવા માંડ્યા પહેલાં તે દેશની ભૂગોળવિદ્યા નિશાળીઆને શીખવવી જોઈએ. એ નિયમ પ્રમાણે આ ચોપડી ચલાવ્યા પહેલાં ગૂજરાતનું ટુંકું વર્ણન નકશા ઉપરથી શીખવવું. રાજકાજને અર્થે હાલ કૃત્રિમ જીલ્લા અને ઇલાકા દરાવ્યા છે તે ગોખાવવાની કે કહેવાની જરૂર નથી. ગૂજરાતની સીમા, મોટી નદીઓ, મોટા ડુંગરો, વિસ્તાર, જૂના મોટા નગરો વગેરે નકશામાં ખતાવી શીખવવાં. તે આવડ્યા પછી ઇતિહાસ ચલાવવો. આ ઇતિહાસ શીખવતી વેળા હ-મેશ ગૂજરાતનો નકશો નિશાળીઆની સામે ટાંગવો, ને કાળા પાટિયાનો ઉપયોગ કરવો. શીખવતી વેળા આ ચોપડી ન વંચાવવી. મ્હોડેથી એમાંની બાબત કહેવી, ને નામ, વરસ વગેરે પાટિયા ઉપર લખવાની જરૂર જણાય હો લખવાં તથા કહેતા જવું ને પૂછતા જવું. પૂછ્યા પછી, તે બિના પાટિયા ઉપર લખવી ને ફરીને પૂછવી. પાઠ પૂરો થયા પછી, તે બાબત ચોપડીમાં ક્યાં છે તે દેખાડી ઘેર વાંચવાને આજ્ઞા કરવી કે તે ભૂલાય નહિ. યાદ રહે એટલું થોડું થોડું શીખવવું, જાણીતા ઉપરથી આરંભ કરવો. ગામમાં કે શહેરમાં અધિકારી કોણ છે? તેનો ઉપરી કોણ? તે ઉપરીનો ઉપરી કોણ વગેરે પૂછી હાલ ઇંગ્રેજનું રાજ્ય છે તે જણાવવું. ઇંગ્રેજની પૂર્વે કોનો અમલ હતો તે પૂછવું, ને ન આવડે તો કહેવું કે મરાઠાનો હતો. મરાઠાની પહેલાં રાજ્ય કરનારા મુસલમાન હતા. અને મુસલમાનો પહેલાં રજપૂત રાજા હતા. એટલે સૂધી પાછા હટતા આવ્યા એટલે આ ચોપડીને પહેલે બાજે લખેલી બાબતથી ચલાવવું.

રજપૂત સમયમાં પ્રથમ રાજધાની ક્યાં હતી, રાજા કોણ  
હતા, એ વગેરે કહેવું. નિશાળ દેશીરાજ્યમાં હોય તો તે  
રાજ્યનો ઇતિહાસ ટૂંકામાં પ્રથમ શીખવે. પછી ઉપરી રા-  
જ્યપર લક્ષ લગાડી આખા દેશનો ઇતિહાસ શરૂ કરવો. આ  
ઇતિહાસ નિશાળિયાને રસિક લાગે માટે મોટી મોટી ખિના-  
ઓને લગતી કહાણી વગેરેનો સાર કહેવા જોગ હોય, તે  
રાસમાળામાંથી કે મગનલાલ કે ભગવાનલાલના ઇતિહાસ-  
માંથી ટુકામાં કહેવો. તે મ્હોડે ન હોય, તો પ્રથમથી વાંચી  
રાખવો. આમાં લખ્યું છે તે ઉપરાંત બાળક છોકરાંને ઝાઝું  
ગોખાવવું નહિ. આ ઇતિહાસ વગર ચોપડીએ શીખવી શ-  
કાય તેમ શીખવનારને મ્હોડે જોઈએ. પ્રાંત, નદી, નગર  
વગેરે સ્થળોનાં નામ આવે તેમ તે નકશામાં દેખાડ્યાં. ભર-  
તખંડના ખીબા દેશો, ત્યાંના રાજા વગેરે સંબંધી કહેવાનું.  
આવે ત્યારે ભરતખંડનો નકશો દેખાડવો, સહજ સમજાવવો  
અને આ ઇતિહાસમાં તેમાંના જે જે દેશ, પ્રાંત, નદી, ન-  
ગરાદિનાં નામ આવે તે બતાવવાં. જે શીખવ્યું તેની ખાંજે  
દહાડે પરીક્ષા કરી આગળ ચલાવવું, અને માસ આખરે પા-  
છડું સઘળું તપાસી જવું. પરીક્ષામાં પણ નકશો પૂછવો.

# ગૂજરાતનો સંક્ષિપ્ત ઇતિહાસ.

## ભાગ ૧ લો.

### રજપૂત રાજ્યની સમાપ્તિ સૂચી.

—(૦૦)—

**વલ્લભીપુર**—એ શહેરનું ખંડેર ભાવનગરની ઉત્તરે થોડા ગાઉ ઉપર વળા ગામની થડમાં છે. મોટા રજપૂત રાજ્યની એ રાજધાની હતું. એ રાજ્યનો વિસ્તાર કેટલો હતો તે જણાવું નથી. એના અધિપતિ પ્રથમ કોઇ મોટા રાજ્યના સેનાપતિ અને તાબેદાર હતા. ઉપરી રાજ્યનું જોર ધટવાથી તેઓમાંના કેટલાક સ્વતંત્ર થયા. એ રાજ્ય ક્યારે સ્થપાયું, અને એ નગર ક્યારે વસ્યું તથા ક્યારે અને શી રીતે નાશ પામ્યું તે ખરાખર જાણવામાં આવ્યું નથી. વલ્લભીપુરની ગાદીએ ૧૮ રાજ થયા આશરે ઇ. સ. ૧૪૪-૩૪૪ સૂધીના એટલે સંવત્ ૨૦૦ થી ૪૦૦ સૂધીના લેખ મળ્યા છે. એના છેલ્લા પાંચ રાજા શિલાદિત્ય નામે ઓળખાય છે. ૫ મો શિલાદિત્ય વેદધર્મી અને શિવમાર્ગી હતો.

**પંચાસર**—વલ્લભી રાજ્ય તૂટ્યા પછી આવડા રજપૂતોનું રાજ્ય થયું. એની રાજધાની ઝાલાવાડની ઉત્તરે કચ્છના નાના

---

\* ઈસ્વીસનમાં ૫૬ કે ૫૭ ઉમેર્યાથી વિક્રમ સંવત આવશે. આ ઇતિહાસને લગતા મૂળ ગ્રંથો અને લેખો જડયા છે તેઓમાં વિક્રમ સંવત લખેલા છે. પરંતુ તેઓપરથી ઈસ્વીસનનાં વરસ ઉપજવી આખા પુસ્તકમાં દાખલ કર્યા છે.



રણુને ઠાઠે પંચાસર નગરમાં હતી. ધરશિસન ૬૯૬ માં જયશિખર નામે રાજા ત્યાં રાજ્ય કરતો હતો. એ વેળા કનોજ દેશના કલ્યાણી નગરમાં સોલંકી (ચૌહાણ) વંશનો ભૂવડ નામે મોટો બળવાન અને પરાક્રમી રાજા હતો. જયશિખરની કીર્તિ અને ગૂજરાતની આઘાતીની વાત સાંભળી તેણે ગૂજરાત જીતવાને લક્ષ્મર મોકલ્યું. મીર નામે સામંત સેનાનો ઉપરી હતો. ગુર્જર સેનાપતિ સુરપાળે મીરને હરાવી હાંકી કહાડ્યો. ત્યારે ભૂવડ પડે ચઢ્યો. જયશિખરને તેણે પંચાસરમાં ઘેર્યો. ઘેરો બાવન દિવસ ચાલ્યો; ભારે લડાઈઓ થઈ ને બેઉ તરફના હજારો લડવૈયા કતલ થયા. અંતે જયશિખરના લડવૈયા ખૂટવાથી અને તેના રણુમાં પડવાથી પંચાસર ભૂવડને હાથ ગયું ને તેનો અમલ ગૂજરાતપર બેઠો. સોરઠ અને કચ્છના રાજાને તાબે કરી, તથા આસપાસના માંડણિક રાજાઓ પાસે હર વરસે અમુક ખંડણી લેવાનું હરાવી તથા પોતાનીવતી ગૂજરાતનો વહીવટ કરવાને પ્રધાન મૂકી ભૂવડ પડે સ્વદેશ ગયો.

**વનરાજ ચાવડો**—પટરાણી રૂપસુંદરી બેજીવવાળી હોવાથી તેને તેના બાપ સુરપાળ બેડે જયશિખરે વનમાં મોકલી દીધી. તેને મૂકીને પાછા આવતાં માર્ગમાં પંચાસર જતાયાની અને ગુર્જર રાજાના મરણની વાત જાણી સુરપાળ સોરઠના ડુંગરોમાં ગયો, વનમાં રાણી રૂપસુંદરીનું રક્ષણ કોઈ બલી બીલડીએ કર્યું. વૈશાખી પૂનમે રાણીને કુંવર સાંપડ્યો. રાજપૂતનો જન્મવનમાં થયો. માટે તેનું નામ વનરાજ પાડ્યું. કુંવર છ માસનો થયો તેવારે શીલગુણસુરી નામે રૂડો જતી ત્યાં આવ્યો. જયશિખરની રાણી અને કુંવર જાણી તે તેમને પોતાને અપાસરે તેડી ગયો, અહીં વનરાજ ઉછર્યો. બારવટાનાં સંકટ વેઠી શકે

તેટલી ઉમરનો થયો ત્યારે તેનો મામો સુરપાળ તેને પોતાની જોડે પહોડો અને જંગલોમાં તેડી ગયો. ઘણીક સવારીઓમાં જીવાન વનરાજનું શર અને ચતુરાષ્ટ્ર જોઈ સુરપાળ રાજ થયો. તેના મામાના મરણથી તે ઓથ ગઈ. પણ નવા મિત્રોની સંખ્યા વધવાથી તથા તેના પરાક્રમથી તે ટકી રહ્યો. હવે તેણે રાજ-પદ ધારણ કર્યું. પણ ઘણાં વર્ષ લગી નામનો મહારાજ રહ્યો. રાજ બૂવડનું જોર વધારે હોવાથી તેને બહુ વરસ વનમાં ભટકવું પડ્યું. બૂવડે ગૂજરાતની ઉપજ તેની કુંવરી મીનળદેવીને આપી હતી, તે બાઈનાં માણસ ખંડણી ઉત્તરાવી પુષ્કળ ધન, ઘોડા, વગેરે લઈ જતાં હતાં, તેમના ઉપર હુમલો કરી વન-રાજે સર્વે પગલી લીધું, ને તે વડે સરસ્વતીને તીરે નવું શહેર બાંધી ત્યાં પોતાની રાજ્યધાની કરી. ઇસ્વીસન ૭૪૬. ધગડાંમાજી રૂપસુંદરી અને ગુરૂ શીવગુણસુરી હજી જીવતાં હતાં તેમને માનપૂર્વક ત્યાં આણી રાખ્યાં.

**અણહિલપુર પાટણ**—અણહિલ નામે બરવાડે વગડામાં માર્ગો અને સંતાવાની જગાઓ બતાવી મોટી સેવા બજાવી હતી, તેના બદલામાં વનરાજે એ નગરનું નામ અણહિલપુર પાટણ પડ્યું. શ્રીદેવી નામે વાણિયણે તેની પરોણાચાકરી વ-મેરે કરી સહાયતા આપી હતી તેના હાથે રાજ્યાભિષેક વેળા તિલક કરાવ્યું, અને ચાંપો નામે વાણીયો વનવાસમાં તેનો કારભારી હતો તેને મંત્રીધર નીમ્યો. એ મંત્રીએ પછવાડેથી ચાંપાનેર વસાવ્યું કહેવાય છે. અણહિલપુર વસાવ્યા પછી સદગુણીરાજ વનરાજે ૬૦ વર્ષ રાજ્ય કર્યું. ૧૧૦ વર્ષ ઉમરે ઇ. સ. ૮૦૬ માં તેનો કાળ થયો.

ચાવડાવંશના મહારાજનાં નામ તથા તેમનાં ઠારકીદીનાં વરસ નીચે પ્રમાણે:—

વનરાજ. ...	...	...	इस्वी. ૭૪૬—૮૦૬
યોગરાજ. ...	...	...	इस्वी. ૮૦૬—૮૪૨
ક્ષેમરાજ. ...	...	...	इस्वी. ૮૪૨—૮૬૬
મૂવડ. ...	...	...	इस्वी. ૮૬૬—૮૯૫
ધીરસિંહ. ...	...	...	इस्वी. ૮૯૫—૯૨૦
રત્નાદિત્ય. ...	....	...	इस्वी. ૯૨૦—૯૩૬
સામંતસિંહ. ...	...	...	इस्वी. ૯૩૬—૯૪૨

યોગરાજ તેના આપના જોવો પ્રતાપી હતો. તેણે રાજ્યમાં અને ઉપજમાં વધારો કર્યો, ને લોકને સુખી કર્યા. લડાઈમાં ચતુર અને શૂરો હતો તેમ તે બણેલો પણ હતો. ક્ષેમરાજે પણ રાજ્યનો વિસ્તાર અને દેશની દોલત વધારી, એના પછીનો રાજા રત્નાદિત્ય સારા ગુણુને માટે વખાણાયો છે. તે પોતાનું વચન પાળનાર, સાચો, શૂરો, અને અંગે બળવાન હતો. લુચ્ચા, ચોર, ઠગારા, વગેરે અપરાધીઓને દેશમાંથી કાઢી મૂકી તેણે પ્રજાને સુખ દીધું. સામંતસિંહ નબળો ને દુર્ગુણી હતો. વનરાજના નરવંશમાં એ છેલ્લો રાજા થયો, એની પછી વનરાજના કૂળની કન્યાના વંશમાં ગાદી ગઈ.

**સોલંકી કે ચૌલુક્ય વંશ**—કનોજના રાજા ભુવનાદિત્યનો રાજા નામે કુંવર સામંતસિંહની બેન લીલાદેવી વેરે પરણ્યો હતો. એ લગ્નથી મૂળરાજ નામે પુત્ર ઉત્તમ થયો. મૂળરાજ બુદ્ધિમાન અને પરાક્રમી પણ લોભી અને દુષ્ટ હતો. રાજ્યાસન મેળવવાને તેણે બંડ કરી પોતાના મામાને મારી નાંખ્યો, અને મોસાળ પક્ષમાંથી ક્રોધ ગાદીનો દાવો કરવા ન પામે માટે તે સર્વેના પ્રાણ લીધા.

સોલંકીવંશના મહારાજાનાં નામ અને તેમની કારકીર્દીનાં વરસ:—

મૂઠરાજ ...	...	...	...	...	૬૦	૧૪૨—૧૧૭
ચામુંડ ...	...	...	...	...	૬૦	૧૧૭—૧૦૧૦
વલ્લભસેન ...	...	...	...	...	૬૦	૧૦૧૦—૧૦૧૦
તુર્લભસેન...	...	...	...	...	૬૦	૧૦૧૦—૧૦૨૨
મીમદેવ પહેલો...	...	...	...	...	૬૦	૧૦૨૨—૧૦૭૨
કરણ ...	...	...	...	...	૬૦	૧૦૭૨—૧૦૯૩-૧૪
સિદ્ધરાજ જયસિંહ ...	...	...	...	...	૬૦	૧૦૯૪—૧૧૪૩
કુમારપાલ ...	...	...	...	...	૬૦	૧૧૪૩—૧૧૭૪
અજેપાલ ...	...	...	...	...	૬૦	૧૧૭૪—૧૧૭૭
મૂઠરાજ बीजो (ખાળ મૂળરાજ)	...	...	...	...	૬૦	૧૧૭૭—૧૧૭૯
મીમદેવ बीजो (ભોળો ભીમ)	...	...	...	...	૬૦	૧૧૭૯—૧૨૪૨-૪૩
ત્રિભુવનપાલ ...	...	...	...	...	૬૦	૧૨૪૩—૧૨૪૪

આવડાની પાટે મુળરાજ સોલંકી બેઠો તે વારે ઉત્તરેથી અજ-  
મેરનો\*રાજ ચઢી આવ્યો અને દક્ષિણ બણીથી તૈલંગણના  
રાજાએ સેનાપતિ બાપને સવારી કરવા મોકલ્યો. સોલંકીએ  
પહેલા શત્રુને ધન આપી પાછો વાળ્યો ને ખીજાને લડાઈમાં  
હરાવી નસાડ્યો. ગુર્જરગાદીને તાબે ખંડીઆ રાજા હતા તેમાં  
ના કેટલાકે મૂળરાજની આણુ માની નહિ. સોરઠનો રાજા ગ્ર-  
હરિપુ સ્વતંત્ર થઈ જઈ પ્રભાસના સોમનાથની જાત્રા જનારને  
લૂંટવા લાગ્યો. ગુર્જરપતિ તેને સજા કરવાને ચઢ્યો. કચ્છનો  
રાજા લાખો, તથા કેટલાક મિત્ર અને માંડળિક રાજા સોરઠના  
રાજાની કુમકે ગયા, તેથી તેની કને જખડું લશ્કર થયું. મૂળ-  
રાજે તેનો પરાજય કર્યો. ગ્રહરિપુ અને લાખો રણમાં પડ્યાથી  
એ ભાગમાં ગુર્જર રાજાની સત્તા પાછી જમી. લાટ+દેશના

\*અજમેર અર્વાચીન નામ છે. પહેલાં સાંભર કે નાગોર કહેતા.

+લાટ ઘણું કરીને મહી અને નર્મદા વચ્ચેનો દેશ હતો.

રાજાએ ગુર્જર દરબારનું અપમાન કર્યું માટે મૂળરાજાએ તેને  
જીત્યો. એ લડાઈમાં અણહિલવડના ટિલાટ ચામુંડે પરાક્રમ  
કરી બાપને ખુશી કર્યો. મૂળરાજાનો અમલ આગ્રુથી નર્મ-  
દાની દક્ષિણ સુધી પ્રસર્યો હતો. એણે કેટલાંક શિવાલય બં-  
ધાવ્યાં, ને સિદ્ધપુરમાં રૂદ્રમાળ ( રૂદ્ર મહાલય ) નામે મોટું દેરું  
ચણાવવા માંડ્યું, પણ તે એના સમયમાં પૂરું થયું નહિ  
મોસાળીઆંની હત્યા કર્યાને માટે તેને ઘડપણમાં ઘણો પ-  
સ્તાવો થયો. એ મહા પાપથી છુટવાને તેણે બ્રાહ્મણોને બહુ  
દાન આપ્યાં. વધારે વિદ્વાનોનો ખર્ચ પડ્યાથી એણે ઉત્તર-  
માંથી બ્રાહ્મણોને બોલાવી ગૂજરાતમાં વસાવ્યા. એ બ્રાહ્મ-  
ણોના વંશના આજે પણ ઐ.દી.ચ્ય ( ઉત્તરના ) કહેવાય છે.

તેર વરસ અમલ કરીને રાજપાટ પોતાના વડા કુંવર  
વલ્લભસેને આપી ચામુંડ કાશીએ ગયો. વલ્લભસેને દયાળુ ને  
સત્યવાદી હતો. પાટે બેઠા પછી થોડા વખતમાં તે શીતળાથી  
મરણ પામ્યો, ત્યારે ચામુંડે ખીજા પુત્ર દુર્લભસેનને ગાદીએ  
બેસાડ્યો; ને પડે સાધુ થઈ શુકલતીથે જઈ કરેલાં પાપનો પસ્તાવો  
તથા પુત્ર મુઆનો શોક કરતો મરણ પામ્યો. દુર્લભસેને રાજ  
કારભાર ઠીક ચલાવ્યો, તથા તળાવ અને દેહેરાં બંધાવ્યાં.

દુર્લભસેનની પછી ચામુંડના ત્રીજા કુંવર નાગરાજાનો કુંવર  
ભીમદેવ ગૂજરાતનો રાજા થયો. એની કારકીર્દીમાં સને ૧૦૨૪  
માં ગીઝનીના પ્રખ્યાત સુતજ્ઞાન મહમદે ગૂજરાત ઉપર સવારી  
કરી, આ આંધી ઓચિંતી ચઢી આવી તેથી તેની સામા થવાની  
તૈયારી થઈ શકી નહિ, માટે ભીમદેવ પ્રભાસ પાટણ આગળ એક  
લડાઈ લડી કચ્છ ભણી નાશી પોતાના કંથકોટ નામે ગઢમાં બ-  
સ્યો. ધર્મીંધ મહમદે પ્રભાસના સોમનાથનું દહેરું લૂટ્યું અને શિ-  
વલિંગના કડકા કર્યા, ત્યાંથી ઉપડી કંથકોટને ઘેર્યો, પણ ભીમદેવ

તેમથી નીકળી નાહો. વાતોગોળની પેઠે એકાએક ચઢી આવી  
નનમાલનો નાશ કરી તોફાનની પેઠે તે પાછો ગયો, અને  
ભીમદેવ આવી પોતાનું રાજ્ય પાછું લીધું.

ભીમ ચેર પકડવામાં અને અપરાધીઓને સજા કરવામાં  
સામે હતો. તે લગ્ન કરવામાં ચતુર અને શરો હતો. એણે  
સિંધ દેશ ઉપર સવારી કરી જય મેળવ્યો. આ સમયે માળવા-  
ની ગાદીએ પ્રખ્યાત વિદ્યોતેજક રાજા ભોજ હતો; ભીમ અને  
ભોજની વચ્ચે આણગનાવ હતો. કાશ્મીના રાજા કરણ જોડે મ-  
ળા ભીમે ભોજ જોડે લગ્ન જોડી, લગ્ન ચાલતી હતી તેવા-  
માં ભોજ મરણ પામ્યો. તેના મરણ પછી રાજા કરણે ધારા-  
નગરીનો ભંડાર લૂંટ્યો, પણ તેમથી ભીમને ભાગ આપ્યો નહિ.  
અજમેરના ચોલાણ રાજા વિશળદેવે ગૂજરાત ઉપર સવારી કરી.  
એનું કારણ એ કે ભરતખંડના જે ભાગ મુસલમાનોએ જીત્યા  
હતા તે પાછા લેવાને એ વિશળદેવ રાજાની આગેવાની નીચે  
ખીન રજપૂત રાજા ચઢ્યા હતા તેમાં ભીમ ભળ્યો નહિ. માટે  
તેને સજા કરવાને ચોલાણ રાજા આવ્યો. ભીમ સામે લડવા  
ગયો પણ જીત્યો નહિ; ને તેના પ્રધાનને ધન આપી તથા જુદા  
થયું તે ઠેકાણે વિસનગર વસાવવા દેવાનું કયુક્ત કરી તેને પાછો  
વાળ્યો. ભીમદેવના સમયમાં વિમળશા નામે મોટો ધનાઢ્ય શ્રા-  
વક હતો. તેણે આખું ઉપર દેવાવાડમાં અને આરસુર ઉપર  
કુંભારીઆમાં મોટાં ને સુંદર દહેરાં બંધાવ્યાં, ભીમ રાજાને ત્રણ  
કુંવર હતા; તેમનાં નામ-ક્ષેમરાજ, કરણ ને મૂળરાજ, ઘડપ-  
ણનો કાળ ઇશ્વરભક્તિમાં કાઢવાને રાજ્ય છોડી ક્ષેમરાજને  
આપવા માંડ્યું પણ તેણે તેની જોડે તીર્થમાં જઈ રહેવાની  
ઈચ્છા જણાવ્યાર્થા કરણને રાજ્ય મળ્યું.

કરણુ રાજ્યએ ધંધુકા, આશાવળ, નંદેવાસ, વગેરેના કોણી રાજ્યએને વશ કરી રાજ્યને મળ્યુત. કર્યું. પાટણની દક્ષિણે ચોટ ગાઉ ઉપર મોઢેરા ગામ છે ત્યાં કરણુ સાગર નામે મોટું તળાવ બંધાવ્યું તથા ખીખાં સ્થળોમાં દહેરાં ચણાવ્યાં, એણે ક્રશ્નાવતી નગરી વસાવી. તે ક્યાં હતી તે નક્કી જણાયું નથી. એની પછી એનો કુંવર સિદ્ધરાજ જયસિંહ\* મહાપ્રતાપી રાજ થયો. રાજ કરણુ પડ્યો તે વારે એ બાળક હતો તેથી કેટલાક વરસ રાજકારભાર તેની મા મીનળદેવીએ કર્યો. એ સમયમાં તેણીએ વિરમગામનું મુનસુર તળાવ, તથા ધોળકાનું મહાવત-  
ળાવ બંધાવ્યાં. બાળરાજને લેખ રાજમાતા ગૂજરાતમાં કરમ નીકળ્યાં તેવામાં માળવાના રાજા યશોવર્માએ સવારી કરી. આણલિપુરમાં કામ ચલાવનાર મંત્રીએ જુદા ન કરનાં તેને નાણાં આપી પાછો વાળ્યો. સિદ્ધરાજને એ ગમ્યું નહિ. માટે માળવા પર ચડાઈ કરવાને સજ્જ થયો. એ તૈયારી થતી હતી તે વારે એ રાજ્યએ સહસ્ત્રલિંગ નામે તળાવ ખોદાવા માંડ્યું. માળવાના રાજા યશોવર્મા સાથે બાર વંસ લાંબો. ને અતે ધારાનગરી જીતી લઈ રાજને દેદ કરી પાટણમાં આણ્યો. સુધરે-  
લી રીત પ્રમાણે બંધીવાન રાજને માન આપી પોતાની લાય-  
કી જણાવી, ત્યાર પછી ગુર્જર રાજ્યએ મૂળરાજના રજાવેલા શિવાલય રૂપમાળને સમરાવી પુર્ય કરાવ્યું. કોઈ કુંભારને ઘેર હિછરેલી રાણકદેવી નામે રાજપુત્રીનો વીવાહ સિદ્ધરાજ વેરે થ-  
યો હતો, પણ લગ્ન થયા પહેલાં જુનાગઢનો રાજા ખેંગાર તેને બળાતકારે લેખ જઈ પરણ્યો; તેને સજ્જ કરવાને ગુર્જર મહારાજા મોંટી સેના સહિત સોઠ ગયા; ખેંગાર જુદામાં હણાયો ક્રોધના

+ આગદાવાદની યદગા હાલ અસારવા ગામ છે તે હશે કે કોઈ ખીખાં

● હાલ લોક તેને સમરાજસિંગ કહે છે.

આવેશમાં દેવીના જે નિરપરાધી બાળક દીકરાને મારી તે વિષ્ણુ  
રાણીને જાણી આણી, પરંતુ તેની વેરે પુનર્લગન ન કરતાં રાણી  
દેવી વદવાણુ આગળ સતી થઈ. સિદ્ધરાજે પોતાના મુલકમાં કે  
કાણે ઠેકાણે કૂવા. વાવ, તળાવ, દહેરાં વગેરે બંધાવી લોકને સુખી  
કર્યા, તેથી તેની ઘણી નામના થઈ. ધર્મ સંબંધી તેણે બધું  
પંથને છુટ આપી હતી, ને રાજ્યનો બદોબસ્ત સારો રાખ્યો  
હતો. વનરાજની ગાદીએ બેસતી વેળા જે મુલક તેને હાથ વા-  
રસામાં આવ્યો હતો તેમાં પોતાના જ્યથી ઘણા વધારો કરી  
તે કીર્તિવાન મહારાજ થયો ગુજરાત અને સોરઠ ઉપરાંત  
કચ્છ દેશનો રાજા અને ઉત્તરે અચળેશ્વર અને ચંદ્રાવતીના પર-  
માર રાજા તેને આધીન હોઈ આપુની પેલીમેર તેની સત્તા ફેલાઈ  
હતી. પૂર્વે માળવામાં તેની આણુ ફરતી, દક્ષિણમાં તેનો અમલ  
એટલે સુધી પ્રસર્યો હતો કે કોંકાપુરનું રાજ્ય તેની ધારતીમાં હતું.

આ મહાન રાજાને પુત્ર ન હોવાથી રાજપાટ તેના ઓર-  
માન ઠાકા ક્ષેમરાજના વશમાં ગયું. ક્ષેમરાજના કુવરનું નામ દેવ-  
પ્રસાદ, અને દેવપ્રસાદના કુવરનું નામ ત્રિભોવનપાળ, ત્રિભોવન-  
પાળને ત્રણ કુંવર અને બે કુંવરીઓ હતી. કુવરનું નામ મહિપાળ  
કીર્તિપાળ, અને કુમારપાળ; અને કુંવરીઓ પ્રેમદેવી અને  
દેવળદેવી. એમાંની પહેલી કાનદેવ નામે સિદ્ધરાજના સામક્ષે  
વરી હતી, અને બીજીનું લગ્ન કાશ્મીરના મહારાજા વેરે થયું  
હતું. પોતાની પાછળ ગાદીએ કુમારપાળ ન બેસે એવી સિદ્ધ-  
રાજની ઇચ્છા હતી, તેથી તેણે તેને પકડવાનો પ્રયત્ન કર્યો. એ  
માટે પંદેશમાં નાશી જઈ કુમારપાળને બહુ આપદા વેઠવી  
પડી. જ્યસિ હોનો કાળ થયાના સમાચાર તેને માળવામાં મળતાં

\* હાલ પશ્ચિમ જ્યાં જ્યાં જુના ખડક હોવાના લોક હશે કે  
સિદ્ધરાજે સિંહ કાવેલાં

\* હાલના કાઠીઆવાડના ઘણા ખરા જાગને તે વેળા સોરઠ  
હોતા હતા.



જે પટ માટણ આવ્યો, ને તેના બનેલીની મદદ મળવાથી  
આમતો અને મત્રાજીએ તેને પાટ બેસાડ્યો. એ વેળા તેની વય  
૫૬ વરસની હતી. સિદ્ધરાજના ભયથી નાસતો છતાં દુર્દશામાં  
હતો તે વારે ઉદાયનમત્રા, હેમાચાર્ય્યાદિ જૈનોની ગુપ્ત સહાય  
મળી, તે વારે તેણે વચન આપ્યું કે રાજ્ય મળે તો આવક  
ચલું. એ વચન તેણે પાળ્યું. ગૂજરાતના કેટલાક સરદારોએ  
બાંડ કર્યા, તથા કેટલાક પદેશી રાજા ચઢી આવ્યા તે સર્વને  
જેસ કુમારપાળે હરાવ્યા, નાગેરના રાજા આત્રને લડાઈમાં જ-  
ખમી કરી તામ થવાની જરૂર પાડી. માળવાના રાજાએ સવા-  
રી કરી તેની સામે ગુર્જર રાજાએ જે ફાજ મોકલી હતી તેના  
ઉપરી નાયકો ધૂટી થતું મળી ગયાથી મહારાજે પડે જઈ તેનો  
પરાજય કર્યો. ત્યાર પછી કોંકણના રાજા મલિકાર્જુનને ગુર્જરે-  
શ્વરના સામંત આમ્રમટે જીત્યો. પહેલી સવારીમાં એ સામંત  
હારી પાછો આવ્યો; પણ બીજામાં તે રાણાને હણી તેની રા-  
જધાની લૂટી અહુ ધન લાવ્યો. કુમારપાળે ઘણુંક શિવાલય ત-  
થા પારસનાથનાં દહેરાં બંધાવ્યાં, ને સે.મનાથનું મોટું દાંડેં સમ-  
રાવ્યું. રાજ્ય કરતાં ૩૦ વરસ થયાં તે વારે તેને રક્તપિત્તનો રોગ  
થયો. એનો મોટો ગુરૂ હેમાચાર્ય એ વેળા ૮૪ મે વય મરી  
ગયો, અને તેની પછી થોડે માસે તેના આત્માએ દેહ છોડી.

કુમારપાળની પછી તેના ભાઈ મહીપાળનો કુવર અજેપાળ  
પાટ બેઠો. એ રાજા ધર્મધ શૈવ હતો માજી આવક રાજાએ  
કરેલાં જૈન દહેરાં તેણે તોડ્યાં. તથા કેટલાક જૈનમંત્રી અને સર-  
દારોને માર્યા. રાજ્ય કરતાં ત્રણ વરસ થયાં તેવામાં મહેતના  
કોઈ પોળાઆએ તેની છાતીમાં કટાર બોકી તેનો પ્રાણ લીધો.  
એનો કુવર મૂળરાજ બાળક હતો, તેના બે વરસમા અમલ-  
માં તેની મા નાયકાદેવીએ કારભાર ચલાવ્યો. એના સમયમાં

અમરગાનિસ્તાનથી મહમદ (સાહયુદ્ધીન) ગોરી ગૂજરાત ઉપર ચઢી આવ્યો, તેને બાળ રાજાના મહાદુર કાકા ભીમે હરાવી ધાડ પાછી બીણા. બાળરાજાને ખોળામાં લઈ રાજમાતા ડુંગરી ઉપર મેઢી મેઢી સંભામ જોતી હતી, અને સિપાઈઓને હિમ્મત આપતી હતી.

ભીમદેવ બીજાને ભોળાભીમ કહ્યાછે, કેમકે તે ચઢાજી અને અવિચારી હતો. એ સમે કાયુલના મુસલમાન બાદશાહ બરતખ્ખાંડ જીતવાને પાછા સવારીઓ કરવા લાગ્યા. પોતાનો ખચાવ કરવાને રજપૂત રાજાઓ સંપ કર્યાને ઠેકાણે માંહોમાંહે લઢી ન બળા પડ્યા. એ વેળા અજમેરની ગાદીએ ચોલાણ વંશનો સોમેશ્વર નામે રાજા હતો, અને તેનો કુંવર શરો પૃથુરાજ પોતાની માના બાપની પાટે દિલ્હીમાં રાજ્ય કરતો હતો. પૃથુરાજનો વિવાહ આયુના રાજાની કુવરી વેરે થયો હતો, તેમ છતાં આપણા ભોળાભીમે તેને માગી, આયુપતિએ ના કહાવી ને કન્યા અજમેર મોકલી દીધી. મોટી સેના લેઈ ભીમે આયુના રાજા ઉપર ચડાઈ કરી, ને તેને હરાવી તેની પુઠે અજમેર સૂધી ધાયો, અહીં જુદા થયું તેમાં સોમેશ્વર પડ્યો. ભીમદેવ જય કરી સ્વદેશ આવ્યો, બાપને માર્યાનું વેર લેવાને પૃથુરાજ મોટા બળવાન લશ્કર સાથે ગૂજરાતમાં આવ્યો. ભારે લડાઈ થઈ તેમાં ભીમ હાર્યો, આ જય મેળવી પૃથુરાજ પાછો ગયા પછી ઉપર કહેલો ગોરી બાદશાહ તેના રાજા ઉપર ચઢી આવ્યો દિલ્હીનો એ છેલ્લો રજપૂત રાજા હાર્યો, પકડાયો ને માર્યો ગયો, તેનું રાજ્ય મુસલમાન બાદશાહને વશ થયું. ગોરી બાદશાહે કુતબુદ્દીનને દિલ્હી અને અજમેરનો સૂબો દરાવ્યો. ફરોને આવી તેણે કનોજ, કાશી વગેરેના રાજાને હરાવી ધણો ફેર કર્યો. પછી ગૂજરાતપર ધાડ

+ કનોજનો રાજા પૃથુરાજની મારીના દીકરો હતા. ને દિલ્હીના રાજાને ભાગ મારતો, એ મારે બંધી વધી નળળા પડ્યા હતા.

આવી. ઇ. સ. ૧૧૯૪માં કુતખુદીને આપણા દેશમાં આવી  
 ભીમની ફાજને હરાવી મૂલક લૂટ્યો. પણ કુતખુદીને પાછા જતું  
 પાડ્યું. ભીમદેવે ખીજા રાજાઓ જોડે મળી તેને અજમેરથી  
 મદવાને પ્રયત્ન કર્યો. મુસલમાન સૂરો હાર્યોને ધવાયો. તથાપિ  
 તેના પદશહે કુમક મોકલી એટલે વળી તેની ચરતી થઈ.  
 તેણે અણહિલપુર કબજે કર્યું ને વળી ભીમ નાકો. પરંતુ રજ-  
 પુત રાજાનું બળ છેક તૂટ્યું ન હતું. મુસલમાનોના હાથમાં આ  
 વેળા ગૂંજરાત રહી નહિ; ભીમે ગૂંજરાતનો કબજો ફરીને લીધો,  
 પણ તે સુખે રાજ્ય કરી શક્યો નહી. કેટલાક સામતોએ અને  
 માંડળીક રાજાઓએ બંડ કર્યો; એમાંના એક નામે જયંતસિંહ  
 સોલંકીએ અણહિલપુર હસ્તગત કરી ઇ. સ. ૧૨૨૪માં પોતાની  
 દુવાઈ ફેરવી; પણ ત્રણ ચાર વરસમાં એની પાસેથી ભીમદેવે  
 રાજ્ય પાછું લીધું. ઘોળકાના વાઘેલા રાણાએ બળવો કરી કેટલાક  
 પ્રાંત કબજે કર્યા. ભીમદેવની પાછળ ત્રિભુવનપાળ રાજ્યાસને  
 બેઠો. પરંતુ ઘોળકાના રાણા વિશળદેવે તેને ઉઠાડી મૂક્યો.

અણહિલવાડના સોલંકી રાજા નબળા પડી જવા લાગ્યા.  
 તેવારે વાઘેલા નામે તેમના દૂળની ખીજા શાખા જોરપર આવી.  
 આણેરાજ નામે શૂરા વાઘેલા સામતે રાજ્યનો બચાવ કરવામાં  
 પાટણના મહારાજને સારી મદદ કરી હતી. તેના કુંવર લવણ-  
 પ્રસાદને ભોળા ભીમદેવે પ્રધાન દરજ્યો. પાછળથી રાજા અને  
 પ્રધાનની વચ્ચે અણબનાવ થયો. લવણપ્રસાદે પોતાના સ્વામીની  
 સામે બંડ ઉઠાવ્યું. રાજ્યના દક્ષિણ અને નૈઋત્ય ભાગનો એ  
 રૂઢે સાબરમતી અને નર્મદાની વચ્ચેનો મૂલક તથા ઘોળકા અને  
 ધંધુકા પરગણાનો કબજો કરી રાણા લવણપ્રસાદે પોતાની રાજ-  
 ધાની ઘોળકામાં કરી. એને વીરધવળ નામે પરાક્રમી કુંવર હતો,  
 તેણે પણ ખંભાત, ઘોળકા, વગેરે જીતી રાજ્યમાં વધારો કર્યો.

વસ્તુપાળ અને તેજપાળ નામે આવક વાણિજ્ય વીરવવળના મંત્રી હતા. તેઓ લાવૈયાઓ રાજકારભારમાં ચતુર હતા. રાણા વીરવવળનું મરણ ઇ. સ. ૧૨૩૯-૪૦ માં થયું. એને વિરમદેવ અને વિશળદેવ નામે બે કુંવર હતા. વડા કુંવરને ખાપ તથા કરભારી જોડે બનનું નહિ. તેથી તેને વિરમગામમાં રાખ્યો હતો. રાણાનું મરણ થતાં તેણે ગાદીનો દાવો કર્યો, પણ વસ્તુપાળે વિશળદેવને પાટે બેસાડી વિરમદેવને હરવી મારી નાંખાવ્યો. બાદ તરફનું બય ગયા પછી ત્રણ રાણાએ વાણિયા મંત્રિ કનેથી વજીરાત લઈ નાગડ નામે પ્રાશ્ન-શુને સે.પી. ઇ. સ. ૧૨૪૪ માં અણહિલવાડ ઉપર સવારી કરી ત્યાંના નામગા મહારાજ ત્રીભુવનપાળને કાઠી મૂકીને આખી ગૂજરાતનો ધણી થયો, અને મહારાજનધિરજ પદવી ધારણ કરી. પોતાના રાજ્ય ઉપર હુમલા કરનાર શત્રુઓને તેણે હરાવ્યા. કર્યાદકના મહારાજને પોતાની કન્યાને માટે સ્વયંવર કર્યો તેમાં તે કુંવરીએ મહારાજ વિશળદેવને વરમાળા પહેરવવી. ગૂજરાતના વાઘેલા મહારાજનાં નામ અને અમલમાં વરસ.

વિશલદેવ..... ઇ. સ. ૧૨૪૪—૧૨૬૨ સુધી.  
 મજનંદવ..... ,, ૧૨૬૨—૧૨૭૧ ,,  
 સારંગદેવ..... ,, ૧૨૭૧—૧૨૭૯ ,,  
 કરણચંદો..... ,, ૧૨૭૯—૧૩૦૪ ,,

વાઘેલા રાજાની સત્તા આખા ગુર્જર દેશપર બેઠા પછી તેમણે કે તેમના વાણિયા અને બ્રાહ્મણ કરભારીઓએ મુસલમાન રાજાના હુમલાની સામા થવાની અગમચેતી ન રાખી. બયના વખતને માટે સજ્જ થવાને બદલે આગસ અને મોજમજામાં ખડ્યા; તથા મૂર્ખ ગુરુઓથી દોરાઈ દહેરાં બંધાવવામાં જીવ બા-

લ્યો; ખગલોન શત્રુ થઈમાં છે એ વાતનું જ્ઞાન રાખ્યું નહિ તે-  
 થા વનરાજે સ્થાપેલું તથા સિદ્ધરાજ અને કુમારપાળ જેવા પ્ર-  
 નાપિ રાજ્યએ મોટું દરજ્જે ચઢાવેલું રાજ ખોયું; એથી દશની  
 ખરાબી થઈ, અને લોક પરાક્રમહીન થઈ ગયા, ઈ. સ. ૧૩૦૪  
 માં દિલ્હીના સુલતાન અલાઉદ્દીને પોતાના ભાઈ અલકખાન  
 તથા વડા વજીર નસરતખાનને મોટી ફોજ સાથે ગૂજરાત  
 જીતવા મોકલ્યો, કરણધેરો નાશી દક્ષિણ દેશમાં ભરાયો વનરા-  
 જની નગરી પરદેશી અને પરવર્માને હાથ ગઈ અને મુસલમાની  
 અમલ ખેડો. મુસલમાન લશ્કરે ખેતરો, ગામો તથા શહેરો  
 લૂટ્યાં, ખાજ્યાં અને દેશની માડી હાલત કરી, તથા રૂદ્રમાળ  
 વગેરે ઘણાં દહેરો તોળ્યાં. કરણની રાણીએને પકડી દિલ્હી મો-  
 ક્કી, તેમાં કમળાની દીકરી દેવળદેવી ખાપની જોડે હતી તેને  
 લાવવાને તેની માએ ખાદશાહને શીખવ્યું નાશકની ઉતરે આગલા-  
 ણના પહાડી પ્રાંતમાં કરણ ભરાયો હતો. ત્યાં ખાદશાહી ફોજે  
 જઈ તેને માગી, ગુર્જરરાજ કુળની લાજ રાખવાને શરત  
 સામે લાગ્યો, તોપણ તેના પેરી કુંવરીને ખળાત્કારે લઈ ગયા.  
 ખિચારો કરણ દુઃખનો માર્યો રવડીને મૂક્યો.

વલ્લભી રાજ્યના વિસ્તાર વિષે, અને તે સમયમાં દેશની  
 અવસ્થા વિષે, હકિકત જણાયલી નથી. ખોદ્ધ અને જૈન પંથોવા-  
 ના એ વેળા વહતા એવું સભવે છે, પછીના કાળમાં ખોદ્ધ જોવા-  
 માં આવતા નથી. તેપરથી એવું અનુમાન થઈ શકે કે વેદને  
 જૈન પક્ષકારોથી પરાજય પામી તેમનોલય થયો. પંચાસરના  
 રાજ્યની ઉત્પત્તિ, સ્થાપના, વિસ્તાર વગેરે વિષે સમાચાર હા-  
 થ લાગ્યા નથી. માત્ર તેનો છેલ્લો રાજ જયશિખર ચાવડે  
 અને તેના ઉપર કલ્યાણી નગરના રાજા ખુવડની સવારી અને

હતેહની વાત ચાલે છે, અણુહિલ્લપુરનાં ચાવડા રાજાનાં નામ  
 અને વરસ ઉપરાંત વધારે થોડુંજ નોંધાયલું છે, પરંતુ જે થો-  
 ડું છે તે ઉપરથી એવું કહી શકાય કે તેમણે બળવાન રાજ્યનો  
 પાયો ચણ્યો અને દેશને આબાદ તથા લોકને સુખી કરવાને  
 તાકયું. સોલંકી મહારાજાએ ગુજરાત દેશને ભરખાંડમાં પ્રખ્યાત  
 કર્યો. અને ગુજરાતી રાજ્યને મોટી પદવીએ ચઢાવ્યું. પ્રજાની વૃદ્ધિ  
 અને ચઢતી થાય, અને દેશ સુધરે એવા ઉપાય કરવાને તેમણે  
 લક્ષ આપ્યું. રાજ્યનો બંદોબસ્ત રાખી, ન્યાયથી વર્તી, તથા  
 રાજ્યલક્ષ્મીને લોકના લાભ અને દેશની શોભાને માટે ખરચી  
 તેમણે જશ મેળવ્યો. કુમારપાળ અને અન્નેપાળ સિવાય બીજા  
 કોઈએ ધર્મ સંબંધી વાંધામાં હાથ ધાડ્યો નહિ, ને સર્વને રાજી  
 રાખ્યા. એમાં કેટલાકે મોટા જય મેળવીને શત્રુને વશ કરી હ-  
 રાવી નામના કરી, ગુજરાતી રાજ્યનો મહિમા વધાર્યો, લોકના  
 સુખ ઉપર એમણે નજર રાખી તે હાલના રાજ્યોને ધ્યાનમાં  
 લેવા જોગ છે. રાજ્યમાં સુધારો વધારો કરવાનું કામ ચાવડા  
 અને સોલંકી રાજાનું હતું તે તેમણે કર્યું. તેમણે જે મેળવ્યું  
 અને સ્થાપ્યું, તથા ગૂજરાતને આબાદ કરી પ્રજાની સ્મૃદ્ધિમાંજે  
 હમેશાં કર્યો તે સંભાળવાનું કે સાચવવાનું કામ વાઘેલા રાજાને  
 માથે પડ્યું. આસપાસની અવસ્થામાં ફેર પડી ગયો હતો. લાહોર  
 દિલ્હી, કનોજ, અજમેરાદિ રજપૂત રાજ્યો મુસલમાન પાદશા-  
 હે જીતી મોટું ને જબરું મુસલમાની રાજ્ય સ્થાપ્યું હતું. બોળા  
 ભીમદેવના સમયમાં ગૂજરાતે પણ તેનો કડવો સ્વાદ ચાખ્યો  
 હતો, તે પરથી ચેતી બચાવતી ભારે તૈયારી કરવાનું કામ  
 વાઘેલા અધિપતિઓનું હતું તે તેમણે ન કર્યું. કર્યું હોત તો  
 રાજ્ય વધારે ટકવાનો સંભવ હતો.

## ભાગ ૨ જો.

### મુસલમાની રાજ્યના અંત સૂચી.

દિલ્હીની પાદશાહનો અમલ—પાટણના રાજ્યનો ખાલસા મૂલક સુલતાનની સત્તા નીચે ગયો, પરંતુ વાઘેલા મહારાજના તાબેદાર રાજ પોતપોતાના રાજ્યમાં રહ્યા. તેમણે મુસલમાનોને કાઢી મૂકવાને બંડ કર્યાં, પણ ફાવ્યા નહિ, એ ઝઘડામાં દેશની માઠી અવસ્થા થઈ. ધર્મને નામે પણ મુસલમાનોએ લોકોને બહુ રીખ્યા; તેમનાં સેંકડો દહેરાં તોડીને તેના પથરાવતી મસીદો બનાવી તથા મહેલ અને રસ્તા બાંધ્યા. લોકોને બળાતકારે મુસલમાન કરવાનો પ્રયત્ન પણ કર્યો. લોકોને વેઠે પકડી મફત કામ કરાવતા, અને તેમને નીચ ગણી તિરસ્કાર કરતા. દિલ્લીથી આવેલા મુસલમાન સુબેદાર સ્વતંત્ર થવાને બંડ કરતા, ને તેમને સજા કરવાને બીજા સુબેદાર ફોજ લઈ આવતા ને દેશ વેરાન થતો. વખતે પાદશાહ પડે પણ આવતા, ઉપજમાં વધારો કરી લોકોને વટાણી, તથા તેમનાં દહેરાં તોડીને ધણીને રાજી કરવાને કેટલાક સુબેદારોએ ભારે જુલમ કર્યો. જે પ્રજા પોતાના દેશનું રક્ષણ ન કરે તેને આવી સજા ભોગવવી પડેછે.

અમદાવાદના સ્વતંત્ર પાદશાહ—ઈ. સ. ૧૩૯૨ માં જાફરખાન નામે સુબેદાર ગૂજરાતપર ઠર્યો, તે સ્વતંત્રપણે અમલ કરવા લાગ્યો. પરંતુ તેણે પાદશાહ નામ ધારણ કર્યું નહિ. સને ૧૯૦૩ માં દિલ્લીના પાદશાહની નામની તાબેદારી છોડીને તેણે પોતાના દીકરા તાતારખાનને નાસરુદ્દીન મહમદશાહ એવો ઇલકાબ આપી ગૂજરાતનો પહેલો સ્વતંત્ર પાદશાહ ઠરાવ્યો. બીજે વર્ષે તે મરણ પામ્યો. જાફરખાન પાછો અમલ કરવા લાગ્યો. સન ૧૪૦૭ માં મુજફરશાહ નામ ધારણ કરી પડે

પાદશાહ થયો. ઇ. સ. ૧૪૧૧ માં તેનું મરણ થવાથી તેના દીકરાનો દીકરો અહમદશાહ પાદશાહ થયો.

મહાન અકબરના વખત સુધી મુઝદરશાહના વંશમાં મૂઝરાતની પાદશાહી રહી.

ગૂજરાતનાં પાદશાહોનાં નામ.	ગાદીપ્રેસવાનાં વરસ.
મહમદશાહ ૧ લો.....	ઇ. સ. ૧૪૦૩
મુજફ્ફરશાહ ૧ લો.....	ઇ. સ. ૧૪૦૭
અહમદશાહ ૧ લો.....	ઇ. સ. ૧૪૧૧
મહમદશાહ ૨ જો.....	ઇ. સ. ૧૪૪૧
કુતુબશાહ.....	ઇ. સ. ૧૪૫૧
દાઉદશાહ.....	ઇ. સ. ૧૪૫૯
મહમદ ( બેગડો ) ૩ જો.....	ઇ. સ. ૧૪૫૯
મુજફ્ફરશાહ ૨ જો.....	ઇ. સ. ૧૫૧૩
સિકંદરશાહ.....	ઇ. સ. ૧૫૨૬
મહમદશાહ ૪ ચો.....	ઇ. સ. ૧૫૨૬
બહાદુરશાહ.....	ઇ. સ. ૧૫૨૭
મહમદશાહ ૫ મો.....	ઇ. સ. ૧૫૨૬
અહમદશાહ ૨ જો.....	ઇ. સ. ૧૫૫૪
મુજફ્ફરશાહ ૩ જો.....	ઇ. સ. ૧૫૬૧

દિલ્હીના સૂબેદાર પાટણુમાં રહી ગૂજરાત ઉપર અમલ ચલાવતા. સુલતાન અહમદશાહે અસારવાના રાજા આસા બી-લને હરાવી તે નગરમાં પોતાની રાજધાની કરી, તેને વધારી સુધારી તેનું નામ અહમદાબાદ પાડ્યું. ( ઇ. સ. ૧૪૧૪ ), એ શહેરને લોકો હાલ અમદાવાદ કહે છે. અહમદશાહ ધર્મીય હોય રજપૂત વગેરે દેશીઓને જૂલમથી વટાળવા નથા તેમનાં દહેરાં



તોડવા હાડ્યો, તેથી લોકો નારાજ થયા. દેશના રાજા રાજા  
 નાડાનાં બાંડ બેસાડવામાં એનો ધણો વખત ગયો. ઇડરના રા-  
 વને દમ્ભો રાખવાને એણે હાથમતિને તીરે કીલ્લો બાંધી નગર  
 વસાવ્યું, તેને હાલ લોક અમનગર કહે છે, પણ તેનું ખરૂં ના-  
 મ અહમદનગર છે. રાજપૂત સરદારોની બળાત્કારે કન્યા લે-  
 વાના પ્રયત્નને લીધે, તથા બીજા જુલમથી ધણા ગરાશીઆ  
 ઢાકોર ખારવટે નીકળી ગામો લૂંટતા. સુલતાન થાકે ત્યારે તે-  
 મને મનાવી, તેમની જાગીરો પાછી આપે. એ માળવાના અને  
 દક્ષિણના પાદશાહો સાથે વઢ્યો ને ફતેહ પામ્યો. મેવાડ, બું-  
 દીકોટા, વગેરેના રાજાઓને હરાવી તેમની કનેથી ખડ્ગી લીધી.

સુલતાન મહમદે ચાંપાનેરના રાવળ ગંગાદાસને પાવાગઢમાં  
 ધેર્યો હતો. તેવામાં રાવળની કુમકે માળવાનો પાદશાહ ચઢી  
 આવ્યો, તેનાથી ડરી જૂજરાતના સુલતાને પાછી પાની કરી, એ  
 માટે તેના અમીરોએ તેને વિખ દધ મારી નાંખ્યો, ને તેના  
 સાહજનદા કુતુબને પાદશાહ ઠગવ્યો. માળવાની ફોજ સરખેજ  
 સુધી આવી, પણ કુતુબશાહે સામા થવાથી દુસ્મનને પાછા  
 જવું પડ્યું. કુતુબશાહે ચીતોડના પ્રખ્યાત રાણા કુંભાજીપર  
 સવારીઓ કરી તેને નમાવ્યો. દાઉદશાહમાં અમલ કરવાની  
 શક્તિ ન હતી. તેથી તેને ઠેકાણે તેના બાપ મહમદ ત્રીજાને  
 બેસાડ્યો. એ સુલતાન આગળ બેગડો કહેવાયો. પાદશાહ થ-  
 વો તે વારે તેની ઉંમર ૧૪ વરસની હતી તેમ છતાં તેણે  
 તેજ વખતે પોતાનું બુદ્ધિમણ અને શૌર્ય દેખાડીને સરદારોને  
 હુકમ માનવાની જરૂર પાડી.

મહમદ બેગડો જખરો, પરંતુ ધર્માધ રાજા હતો. એણે  
 જૂનાગઢના મંડળિક નામે રાજાને જીતી તેનું રાજ્ય લઈ લીધું

નરસિંહ મહેતાની દારમાળામાં કહ્યો છે તેજ એ મંત્રણિકા  
ચાંપાનેરનું રાજ્ય દબાવી બેગડાએ ખાલસા કર્યું, અને ખીજા  
રજપૂત રાજાનાં જોર તોડ્યાં, દારકાંની મૂર્તિઓ ખંડિત કરી  
દેરામાં મસીદ ચણાવી, ને ત્યાંના રાજાને પકડી અમદાવાદમાં  
બંદે હાલે માર્યો, દરિયાપરના વેપારને હરકત કરનારા લૂંટારાને  
સજા કરી દેશની આબાદી વધારી, કચ્છના રાજાને હરાવી સિંધ  
ઉપર સવારી કરી. માળવા વગેરે આસપાસના દેશો ઉપર ચઢાવ  
કરી ત્યાંના હાકેમોને નમાવ્યા. એણે મહેમદવાદ વસાવ્યું.

ખીજા મુજફ્ફરશાહને ઈસ્લામ રાવ તથા ચિતોડના રાણા  
સંગે તેનો મૂલક લૂંટી ઘણોજ પજવ્યો, માળવાના મુસલમાન  
પાદશાહને તેના દીવાન મેદનીરાયે વશ રાખ્યો હતો; માટે તે-  
નાથી છુટવાને તેણે મુજફ્ફરની મદદ માગી. રાણા સંગે મેદ-  
નીરાયને મદદ કરી, લડાઈઓ થઈ તેમાંની કેટલીકમાં રજપૂ-  
તોને જય મળ્યો. પણ અંતે મુસલમાનોની ચઢતી રહી.

સિકંદરશાહને તેના ઉમરાવોએ મરાવી નાંખાવ્યો. મહંમદ  
૪ થાને તેના બાઈ બહાદુરશાહે ગાદીએથી ઉઠાડી મૂક્યો. પડે  
સુલતાન થઈ દક્ષિણ દેશ ઉપર સવારી કરીને અહંમદનગર  
તથા ખીજાં શહેરો લૂંટ્યાં. પછી માળવા દેશ જીતી લીધો, ને  
ચિતોડના રાણા પાસેથી ખંડણી લીધી. ગૂજરાત, સે.રઠ અને  
દક્ષિણના કાંઠા ઉપર શીરંગી લોક આવવા લાગ્યા હતા, તેમની  
સામા અમદાવાદના કેટલાક સુલતાન થયા હતા. બહાદુરે પણ  
તેમને દીવ બંદરેથી પાછા કાઢ્યા. દિલ્હીના મુગલ પાદશાહ  
હુમાયુએ આવી ગૂજરાત જીતી લીધી. શિરશાહ નામે પઠાણ સર-  
દારે હિંદુસ્તાનમાં બારે બંડ ઉઠાવ્યાથી તે તોડવાને મુગલપાદ.

x એને મુસલમાન કરી અમદાવાદ આણ્યો, એની હજર આ  
શહેરના મોટા ચૈટામાં કંદોઈની દુકાનમાં છે.

શાહ, આગ્રે ગયો, તેવારે બહાદુરશાહે પોતાનું રાજ્ય પાછું હાથ કરી લીધું. દીવ બંદરના ફીરંગી ઉપર સ્વારી કરી તે વારે તે લોકે ગૂજરાતના સુલતાનનો કપટથી ઘાત કર્યો.

મહમદ ૫ મો ( કે મહમદ લતીબખાં ) નાની ઉમરે પાટે બેઠો. તેને નીમે અમલ કરવાને એના સરદારો માંહો-માંહે વઢ્યા. અંતે કુલ અધિકાર સુલતાનને હાથ આવ્યો, ત્યારે તેણે બહુ જુલમી અને દુષ્ટ કામ કર્યા, રજપૂત રાજા, રાણા, ઠાકોર, કોળી, ઠાકરડા, વગેરે દેશીઓનાં પરગણાં ને ગામ ખુંચી લેવાનો હુકમ કર્યાથી શીરોઈ, ડુંગરપુર, ઇરિ, લુણાવાડા, વાંસવાડા, રાજપીપળા મહીકાંઠા, ઝાલાવાડ, વગેરેના ગરાશી આ અને કોળી લડવા ઉઠ્યા. પાદશાહે તેમને કતલ કરવાનો હુકમ કર્યો. દેશીઓને ઘોડે બેસવાની, સારાં લૂગડાં પહેરવાની, તેમના તહેવાર કરવા વગેરેની મના કરી બહુ પીડ્યા. આ નકારા સુલતાનને તેના પુરાન નામે નોકરે મારી નાંખ્યો, પુરાને શાહ થવાની કોશિશ કરી, પણ માર્યો ગયો, સરદારોએ પાદશાહી કુટુંબના અહમદ નામે બાળકને પાટે બેસાડ્યો. પછી તેને નામે કારભાર ચલાવવાનો ટંટો થયો તેમાં આખરે ઐતિયાદખાંને હાથ પાદશાહ અને અમલ રહ્યો- સુલતાને આપ અખત્યાર થવાને ઇચ્છા કરી, માટે ઐતિયાદખાંએ તેનો પ્રાણ લીધો, ને તેને ઠેકાણે મુજફ્ફર ત્રીજાને બેસાડ્યો.

એ મુજફ્ફરશાહ અમદાવાદનો છેલ્લો પાદશાહ હતો. તે પોતાના લશ્કરી સરદારોને વશ રાખી શક્યો નહિ, તેથી તેઓ માંહોમાંહે લડ્યા, ને દેશ તેમણે વહેંચી લીધો. દિલ્હીના બળવાન બાદશાહ અકબરે આવી. ઇ. સ. ૧૫૭૩ માં ગૂજરાતનું રાજ્ય જીતી લીધું. મુજફ્ફરને પકડી દિલ્હી લઈ જતાં તેણે આપઘાત

કર્ચો, ડાહ્યા અકબરે ધાક અને યુક્તિથી મુસલમાનોને વશ કર્યા અને હિંદુઓને રાજી કર્યા, તેથી દેશમાં સમાધાની થઈ.

ગૂજરાતના સ્વતંત્ર મુસલમાની રાજ્યના તેર પાદશાહમાંના સાત નિર્બળ હતા, છ પરાક્રમી, પણ દેશના લોકને પીડક હતા. એ સુલતાનો અતુર અને બહાદુર પણ પ્રજાને દુઃખ દેનારા હતા. એમણે દેશી દહેરાં તોડી તેના પથરા વડે સુંદર ઈમારતો બાંધી અને તેમના અમીર ઉમરાવોએ બંધાવી. મજૂરીનો ખર્ચ એમને બહુ ઓછો પડતો. કેમકે લોકને વેડે ઝાલી મફત કામ કરાવતા. આસપાસના દેશો ઉપર વિજય મેળવી અમદાવાદના કેટલાક પાદશાહોએ નામના કરી. પરંતુ ધર્મદ્રેષી હોઈ તથા ગરાશીઆ ઉપર શત્રુવટ રાખી બહુ જૂલમ કર્યો. જે અધિપતિ તાબેદાર રાજા રાણાને તથા રૈયતને પાળવાને બદલે પીડે, સુખ દેવાને ઠેકાણે દુઃખ દે, પક્ષપાત અને અન્યાયથી વર્તી ધર્મને નામે કે લોભથી પ્રજાને નારાજ કરે, તેમની મોટાઈને એળ લાગે છે. દરિયાના ચોર, દેશમાં ધાડ પાડનારા, ચોરી કરનાર વગેરેને સજા કરી દેશનો સારો બાંહેબસ્ત રાખવાનો કેટલાકે પ્રયત્ન કર્યો, તે વખાણવા જોગ છે, પણ ભણા અકબરશાહની પેઠે હિંદુ મુસલમાનને સમાન ન ગણ્યા, દેશી અને મુસલમાન બધા લોક પર સરખો પ્રેમ ન રાખ્યો, તથા ધર્મ સંબંધી ઉધાર દિલ ન રાખ્યું એ ગૂજરાતના પાદશાહોમાં ખાંપણ હતી.

**મુગલાઈ રાજ્ય**—મુગલ સરકારના સ્વાધીનમાં રાજ્ય ગયા પછી લોક સુખી થયા, કેમકે ઔરંગઝેબ (આલમગીર) વિના બીજા કોઈ પાદશાહે ધર્મ સંબંધી પ્રજાને પીડી નહિ, અકબરે ખેડુતોને સારા ઠરાવ કરી આપી સુખી કર્યા. દેશના રજપૂત રાજા રાણા અને ગરાશીઆ ઠાકોરોને મનાવી તેમને ચોખ્ખા કામ સાંપી રાજ કાજ ને ફાજમાં સામિલ કર્યા એ રૂઢી રાજરીતિ

એના પછીના પાદશાહોએ પણ જરૂરી રાખી, તેથી અમારું રાજ્ય અને અમારો પાદશાહ એવું રૂઢું અભિમાન તેઓમાં ઉત્પન્ન થયું. પાદશાહ તથા મુસલમાન અમારા વેરી છે, એ વિચાર મનમાંથી જઈ સ્નેહી થયા, ને હિંદુ મુસલમાન એ બાઈ એવી કલેવત આવી. એ માટે ઔરંગઝેબ સિવાય બાકીના મોટા મુગલ પાદશાહનાં વખાણુ થાય છે.

દિલ્હીના તાબામાં ગયા કંઠે ત્યાંથી અમલ કરવાને સુબેદાર આવતા. ઇ. સ. ૧૫૭૩ થી ૧૭૫૭ સુધી અકબર સુદ્ધાંત ૧૨ પાદશાહ થયા, તેમની વતી પચાસેક સુબેદાર ગૂજરાતનો ધરભાર કરવાને આવ્યા. એમાંના છેલ્લા જુવામદખાં બાપાને મરેઠા સરદાર દામજી ગાયકવાડે અને પેશ્વાના બાઈ રઘુનાથ-ગવે રાધનપુર વગેરે પરગણાં જંગીરમાં આપી રાજ્યસત્તા કબજે કરી. ( સને ૧૭૫૩ ). જૂનાગઢના, રાધનપુરના, અને વાડગી-નોરના નવાબસાહેબો એ છેલ્લા સુબેદારના વંશજ છે.

## ભાગ ૩ જો.

### મરેઠી રાજ્ય.

મરેઠી રાજ્ય સ્થાપનાર શિવાજીએ સને ૧૬૬૪ માં આ પી સૂરત બંદર પ્રથમ લૂટ્યું. તે વારથી એ નાશકારક હું-દારાનાં ઘાડાં આપણા દેશમાં દાખલ થયાં. શિવાજીના પૌત્ર શાહુરાજનો સેનાપતિ ખંડેરાવ હાભાડે અને તેના હાથ નીચે દામજી ગાયકવાડ ખાનદેશથી આવી ગૂજરાત હુંટવા લાગ્યા, અને કંથાજી વગેરે માળવા ભણી જતાં ગૂજરાતમાં આવી તેમજ કરવા મંડ્યા. સ્વદેશનું રક્ષણ કરવાના ગુણુ રાજ્ય પ્રાંતમાં લોપ થયા હતા, દિલ્હીના પાદશાહ દુર્બળ થઈ ગયાથી

સૂએદારનો અધિકાર મેળવવાને મુગલ સરદારે મરેડી ફોજને મદદે બોલાવી અને માંહેમાંહે વટવા લાગ્યા. તેનું પરિણામ એ થયું કે રાજ્ય ખોઈ બેઠા. ખંડેરાવ અને દામાજીનાં મરણ ૧૭૨૧ માં થયાં, ને તેમને ઠેકાણે ત્રંબકરાવ અને પીલાજી થયા, બાજીરાવ પેશ્વાનો હુકમ ત્રંબકજી ડાભાડેએ ન માન્યો, તેથી તે પેશ્વાએ આવી તેને લડાઈમાં માર્યો. પછી સને ૧૭૩૧માં ગૂજરાતનું કામ પીલાજી ગાયકવાડને મળ્યું; તે ચોથ વગેરે ઉગરાવવા લાગ્યો. મરાઠાનું કૌવત વધતું ગયું, તેથી મુગલાઈ રાજ્ય નાશ પામ્યું. ગાયકવાડે વડોદરામાં રાજધાની કરી ઘણોક મૂલક ખાલસા કરી તાલુકદારો રહ્યા તેમની કનેથી વસોવરસ જખરાઈથી લઈ શકાય તેટલી ખંડણી લેવા માંડી. ગૂજરાતની ઉપજનો કેટલોક ભાગ પેશ્વાનો હતો. તેથી તેની તરફનો સૂએદાર અમદાવાદમાં રહેતો.

**વડોદરાના ગાયકવાડ ક્યારથી અમલ કરવા લાગ્યા.**

પીલાજી	...	...	...	...	...	ઈ. સ.	૧૭૩૧
દામાજી	...	...	...	...	...	,,	૧૭૩૨
ફતેસિંહ ( સયાજીની બતી )	...	...	...	...	...	,,	૧૭૬૯
માનાજી	...	...	...	...	...	,,	૧૭૮૪
ગોવિંદરાવ	...	...	...	...	...	,,	૧૭૯૨
આણંદરાવ	...	...	...	...	...	,,	૧૮૦૦
સયાજી (ખીજો)	...	...	...	...	...	,,	૧૮૧૯
ગણપતરાવ	...	...	...	...	...	,,	૧૮૪૭
ચંડેરાવ	...	...	...	...	...	,,	૧૮૫૬
મલ્હારરાવ	...	...	...	...	...	,,	૧૮૭૧
સયાજીરાવ(ત્રીજા)	...	...	...	...	...	,,	૧૮૭૫

જોધપુરના રાજા અભયસિંહને ગૂજરાતનો સુપ્રેમાર ઠરાવી દિલ્હીના પાદશાહે મોકલ્યો. એણે પીલાળને ડાકોરમાં મરાવી નંખાવ્યો. પીલાળનો અધિકાર તેના પરાક્રમી દીકરા દામાળને મળ્યો. તેણે ગાયકવાડના રાજ્યની સ્થાપના પૂરેપૂરી કરી. પેશ્વા સરકાર જોડે તેનો સંબંધ મુકરર થયો; તેથી ગૂજરાત મરેડી રાજ્યનો ભાગ થયો. ગાયકવાડ અને પેશ્વાએ અમદાવાદ લેઈ પાદશાહી અમલનો અંત આણ્યો. ( સને ૧૭૫૭ ).

મુગલાઈ અમલ ઉઠ્યો તેવારે સૂરતમાં તેની વતી કામ ચલાવનાર નવાબ તે શહેર અને આસપાસનાં પરગણાંનો ધણી થઈ પડ્યો હતો. તેમજ ખીજે કેટલેક ઠેકાણે બન્યું હતું. સૂરતના નવાબ પોતાની સત્તા જળવી શક્યા નહિ, તેથી તે ઇંગ્લેન્ડને હાથ ગયું ભરતખંડના કેટલાક દેશોમાં ઇંગ્લેન્ડ રાજ્યસત્તા જામી, અને અંગ્રેજ બળવાન રાજકર્તા થયા. આપણી તરફ તેમનું મુખ્ય સ્થળ મુંબાઈ બંદર થયું. જ્યાં જ્યાં ઇંગ્લેન્ડ રાજ્ય થયું ત્યાં ત્યાં દેશ થાળે પડ્યો. શાંતિ થવાથી ઉચમ ચાલ્યો ને લોકના જીવને નિરાંત થઈ.

દામાળ ગાયકવાડના મરણથી તેના પુત્રો રાજપાટને માટે વડવા લાગ્યા. પેશ્વા સરકારે અંતે વડા કુંવર શિવાળને ખરે વારસ ઠરાવ્યો. પણ રાજકાજ કરવાને તે શક્તિવાન ન હોવાથી તેના સૌથી નાના ભાઈ ફતેહસિંહને તેનો મુતાલિક નીમ્યો. રઘુનાથ રાવ પેશ્વા થયો ત્યારે તેણે ગોર્વીંદરાવ ગાયકવાડને દામાળનો વારસો આપવાનો ઠરાવ કર્યો, તેથી ભાઈઓ ભાઈમાં કુજીઓ થયો. અધિકાર ખોઈ રઘુનાથરાવને ગૂજરાતમાં નાશી આવવું પડ્યું. પુનાની ગાદી પાછી મેળવી આપવાને તેણે ઇંગ્લેન્ડની કુમક માગી. તેનાં અને ઇંગ્લેન્ડનાં એકઠાં મળેલાં સૈન્યની સામે પુનાની ફોજ ગૂજરાતમાં વઢી મણુ કલકતાથી એ વઢવાડ બંધ

પાડવાનો હુકમ આવ્યાથી ટંટો પત્થો ને ગોવિંદરાય નિસણ થયો. સને ૧૭૮૦ માં પેશ્વા અને ઇંગ્રેજ વચ્ચે ઝઘડો ચાલતો હતો, તેવારે ઇંગ્રેજદેશને મૂળસતમાં આવી કેટલાક જય મેળવ્યા.

માનાજી ગાયકવાડના સમયમાં કોઈ મોટો બનાવ બન્યો નહિ. ગોવિંદરાવના વખતમાં શેલુકર નામે પેશ્વા સુબેદાર અમદાવાદમાં આવ્યો. તેણે ઘણો કેર કર્યો. મરેઠી રાજ્યમાં ધાડ ચોરીનું જોર જખડું હતું. તેની જોડે મરેઠા પણ પૈસા લેવાને જૂલમ બહુ કરતા. દેશમાં બંદોબસ્ત રાખવો, ન્યાય કરવો, વગેરે કામકાજ તેમને નહોતાં આવડતાં. તેઓ માત્ર પૈસા લેવાનુંજ સમજતા હતા. સને ૧૮૦૦ માં ઇંગ્રેજે સૂરત કબ્જે કર્યું, ને ગોવિંદરાવે અમદાવાદમાંથી શેલુકરને પકડી પેશ્વાની સત્તા ઉઠાડી અને વર્ષે પાંચ લાખ રૂપિયા આપવા કરી ગૂજરાતમાં પેશ્વાનો ભાગ ઇબ્જરે રાખ્યો.

આનંદરાવની કારકીર્દીમાં તેના પિતરાઈ મહારાવે ગાયકવાડી કુટુંબનાં કેટલાંક માણસો જોડે મળી જઈ કડીમાં બંડ કર્યું. આણંદરાવની મદદે ઇંગ્રેજ ફોજ આવ્યાથી બંડખોર સરદારો હાર્યા. આ વેળા ગાયકવાડ સરકારની અવસ્થા એવી ખરાબ થઈ ગઈ હતી કે ઇંગ્રેજની મદદ વિના રાજ્ય ટકે નહિ. માટે રાજ્યનો ખચાવ કરવાને ઇંગ્રેજ લશ્કરને એ વખતથી વડોદરે રાખવા માંડ્યું, ને ગાયકવાડ ઇંગ્રેજના તાબેદાર થઈ તેમના કહ્યા પ્રમાણે રાજ્ય કરવા લાગ્યા. એથી દેશમાં શાંતિ થઈ, ઇંગ્રેજને ઘણાં પરગણાં મળ્યાં ને લોક નિરાંતે ઉઘમ કરી શક્યા. રજવાડાની ખંડણી ઉઘરાવવાને હર વરસે દસરા પછી ગાયકવાડની ફોજ મુલકગીરી કરવા નીકળતી, ને દેશની ભારે ખરાબી કરતી. ખંડણી ઉઘરાવી જેની તેને આપવાનું કામ પો-



તાને માથે લઈ ભલા ઇંગ્રેજો તે સર્વ મારામારી, જીલમ અને  
 લૂંટ થતી અટકાવી લોકને અને રજવાડાને મહા પીડમાં  
 થી ઉગાર્યા. સને ૧૮૧૮ માં ઇંગ્રેજો પેશ્વાનું રાજ્ય જીતી લી-  
 ણું. તેથી તેનો અધિકાર અને તેના હિસ્સાનાં ગૂજરાતનાં  
 ખરગણાંની ખંડણી વગેરે ઇંગ્રેજોને મળ્યાં.



# જાહેર ખખર.

નીચાણામાં ચાલતાં. [ સરકારે ટેકસ્ટ બુક

મંજૂર કરેલાં

કિ

અંગ્રજીતનાં મૂળતરવો.....	
ગુ. સંક્ષિપ્ત ઇતિહાસ.....	
ભરતખંડનો સરલ ઇતિહાસ.....	
ગુ. ભાષાનું નવું વ્યાકરણ.....	
દે. દિ. ભાગ ૨ નો.....	૦-૧-૬
વ્યુત્પત્તિ પ્રકાશ.....	-૬
ભૂતળ.....	૦-૫-૦
દેશીનામું ( હનનલાલ દ્વારા ).....	૦-૫-૦

અને

મેવાડની જાહોજલાલી.....	૦-૧૨-૦
અંકગણિતનો પુસ્તક.....	૦-૬-૦
આ નિવાસ પાઠશાળા ચે. ડી. સી. સંકેતે ૧૨	
હકારાલથી મોકલી આપવામાં આવશે.	
કચ્છીશાસ્ત્ર વ્યાખ્યાના આપવામાં આવશે.	

તથા

દરેક જાતના કાગળ જેવા કે ( જાપાનના ) પ્રિન્ટિંગ પ્રેસ, કલમકેપ, બેલોટી, વિવેકે બેલોટી તથા કાગળનો નમુના તથા જાગ માટે પૃષ્ઠ.

પરંતુ, સમગ્ર નીચેના કારણને કારણે.

અંગ્રજી મોકલ. જોગનલાલ પાંડે દ્વારા મોકલ. અંગ્રજી મોકલ. જોગનલાલ પાંડે દ્વારા મોકલ.

